

बेकाबू कार घर में घुसी, बाल-बाल बचे लोग

मंडला, देशबन्धु। मंडला जिले के नैनपुर थाना क्षेत्र अंतर्गत खेरमाई सड़क मार्ग पर एक बड़ा हादसा होते-होते टल गया। एक तेज रफ्तार मारुति ईको कार एमपी 50 जेड 7158) अनियंत्रित होकर एक मकान में जा घुसी। गनीमत रही कि हादसे में कोई जनहानि नहीं हुई, हालांकि घर क्षतिग्रस्त हो गया।

प्रत्यक्षदर्शियों के अनुसार, तेज गति से आ रही कार अनियंत्रित होकर सीधे घर की दीवार में जा घुसी। धमाके की तेज आवाज सुनकर आसपास के लोग घटनास्थल की ओर दौड़े। हादसे के तुरंत बाद कार चालक मौके से फरार हो गया, जिससे उसकी पहचान नहीं हो सकी। हादसे की जानकारी मिलते ही नैनपुर थाना पुलिस मौके पर पहुंची। पुलिस ने कार जब्त की और अज्ञात चालक के विरुद्ध केस दर्ज कर उसकी तलाश शुरू कर दी है। प्रारंभिक जांच में ब्रेक फेल होने या तेज गति के कारण नियंत्रण खोने की आशंका जाड़ाई गई है।

स्थानीयों में रोष, स्पीड ब्रेकर की मांग- स्थानीय नागरिकों का कहना है कि खेरमाई मार्ग पर लगातार तेज गति से वाहन चलाने की घटनाएं सामने आ रही हैं। पूर्व में भी कई बार ऐसे हादसे हो चुके हैं, लेकिन कोई ठोस कार्रवाई नहीं होने से वाहन चालकों में कोई भय नहीं है। नागरिकों ने प्रशासन से स्पीड ब्रेकर लगाने और ट्रैफिक निगरानी मजबूत करने की



हादसे के बाद चालक फरार

मांग की है।

घर के लोग बाल-बाल बचे- वहीं, कार जिस घर में घुसी उसके मालिक ने बताया कि घटना के वक पूरा परिवार घर के अंदर मौजूद था। भगवान की कृपा से सभी एक ही कमरे में थे, अन्यथा कोई बड़ा हादसा हो सकता था। नैनपुर पुलिस ने आश्वासन दिया है कि फरार चालक को जल्द गिरफ्तार कर सख्त कार्रवाई की जाएगी। साथ ही, भविष्य में इस तरह की घटनाओं की पुनरावृत्ति रोकने के लिए ट्रैफिक व्यवस्था पर विशेष ध्यान दिया जाएगा।

शुद्ध पेयजल आपूर्ति हेतु पेयजल स्त्रोतों में किया क्लोरिनेशन

मंडला, देशबन्धु।

कलेक्टर सोमेश मिश्रा के निर्देशानुसार लोक स्वास्थ्य यांत्रिकी विभाग खंड मंडला के कार्यपालन यंत्री श्री मनोज भारकर के मार्गदर्शन में जिले के अलग-अलग ग्रामों के पेयजल स्त्रोतों ट्यूबवेल, हैंडपंप, कुआं, पानी टंकी, संपवेल में सोडियम हाइपो क्लोराइड एवं ब्लीचिंग पावडर डालकर से क्लोरिनेशन कार्य किया गया। जिसमें ब्लॉक मंडला के ग्राम



बेरपानी, घुघरा, टिकरा बेरपानी, मोहगांव चक, खलवारा, उमरिया, सागर, कन्हार, देवागांव, कटरा, सुभरिया, पष्ठी, देवदरा, सिलगी में ब्लॉक निवास के ग्राम तौरी, भलवारा माल, हाथीतारा माल, हाथी तारा रैयत, गुंदलाई में, ब्लॉक मोहगांव के ग्राम कोआडोंगरी, देवरी, सकरी, खेरी रैयत में ब्लॉक बीजाडांडी के ग्राम जेबरा, कटंगी, कालपी, भोंडी, बारंगदा माल में नारायणगंज के ग्राम जेबरा, मुकास खुर्द में ब्लॉक घुघरी के ग्राम मांगा, छतरपुर, कण्डरा, कटंगी में, ब्लॉक नैनपुर के ग्राम भालीवाड़ा माल, डुडुम माल, डुडुम रैयत, पोड़ी, चमरवाही, चिचगांव, रमपुरी, डीलवारा, चिरईडोंगरी, चंदिया जर में क्लोरिनेशन का कार्य किया गया एवं ग्रामीणों को शुद्ध पानी पीने की समझाश दी गई।

वीरांगना रानी दुर्गावती ने अपने प्राणों का बलिदान देकर महिलाओं का गौरव बढ़ाया

स्मारक पर श्रद्धांजलि समारोह, पुलिस ने दिया गार्ड ऑफ ऑनर

मंडला, देशबन्धु। वीरांगना रानी दुर्गावती का 24 जून को बलिदान दिवस मनाया गया। सर्किटहाउस के सामने रेवांचल पार्क में वीरांगना रानी दुर्गावती के बलिदान दिवस पर कार्यक्रम आयोजित किया गया। कार्यक्रम में मध्यप्रदेश शासन की पीएचई मंत्री श्रीमती संपतिया उईके, जिला पंचायत अध्यक्ष संजय कुशराम, नगरपालिका अध्यक्ष विनोद कछवाहा, जिला पंचायत सदस्य शैलेश मिश्रा, संदीप सिंह, सांसद प्रतिनिधि जयदत्त झा, कलेक्टर सोमेश मिश्रा, पुलिस अधीक्षक रजत सकलेचा, सीईओ जिला पंचायत श्रेयांश कूमट, अपर कलेक्टर राजेन्द्र कुमार सिंह, नगर अध्यक्ष रानू राजपूत, जनप्रतिनिधि, वरिष्ठ अधिकारी उपस्थित थे। इस अवसर पर जनप्रतिनिधियों एवं वरिष्ठ अधिकारियों ने वीरांगना रानी दुर्गावती की मूर्ति पर श्रद्धासुमन अर्पित करते हुए माल्यार्पण किया। कार्यक्रम के दौरान जिला पुलिस बल द्वारा गार्ड ऑफ ऑनर भी दिया गया। रानी दुर्गावती के शौर्य एवं बलिदान को स्मरण करते हुए मंत्री संपतिया उइके ने कहा कि रानी दुर्गावती ने आत्म सम्मान की रक्षा के



लिए प्राणों का बलिदान देकर महिलाओं का गौरव बढ़ाया है। उन्होंने अपनी प्रजा को अपने बच्चों की तरह पालन करते हुए उनकी सुख सुविधाओं के लिए जल प्रबंधन और उन्नत कृषि के लिए कार्य किया। इस दौरान जिला पंचायत अध्यक्ष संजय कुशराम एवं नगरपालिका अध्यक्ष विनोद कछवाहा ने भी रानी दुर्गावती के शौर्य को याद किया। सांस्कृतिक कार्यक्रम में रानी दुर्गावती की गौरव गाथा का प्रदर्शन किया गया।

सार-समाचार

सीएम हेल्पलाइन के निराकरण के लिए कलेक्टर ने दिया प्रशस्ति पत्र



मण्डला, देशबन्धु। कलेक्टर सोमेश मिश्रा ने मई माह के सीएम हेल्पलाइन के प्रकरणों के निराकरण में सुजय कुमार, अग्रणी शाखा प्रबंधक, वित्त विभाग को 94.29 वेटेज स्कोर के लिए प्रशस्ति पत्र देकर सम्मानित किया। उन्होंने कहा कि शिकायत के निराकरण में संतुष्टि स्तर को बेहतर रखें। इस दौरान सीईओ जिला पंचायत श्रेयांश कूमट, अपर कलेक्टरराजेन्द्र कुमार सिंह, संयुक्त कलेक्टर सीएल वर्मा डिप्टी कलेक्टर क्षमा सराफ सहित समस्त एसडीएम तथा संबंधित अधिकारी उपस्थित थे।

नगर परिषद परियोजना निवास में जागरुकता शिविर आयोजित



मंडला, देशबन्धु। नगर परिषद परियोजना निवास जिला मण्डला में हब अंतर्गत जागरूकता शिविर का आयोजन किया गया। उक्त शिविर में महिलाओं को कौशल विकास की योजनाओं से जुड़ने, कौशल से संबंधित कार्यक्रमों एवं प्रशिक्षणों जैसे विश्वकर्मा योजना, विधिक केसवर्कर प्रभा पाण्डे द्वारा 181 महिला हेल्पलाइन, चार्ज्ड हेल्पलाइन नं. 1098 व साईबर अपराध के लिये 1930 साईबर हेल्पलाइन नं. के बारे में बताया गया। साथ ही कार्डसलर वन स्टॉप सेंटर भारती दीक्षित ने वन स्टॉप सेंटर एवं हब अंतर्गत पीडित महिलाओं हेतु प्राप्त सेवाओं के बारे में बताया। पैरालीगल कॉलेंटियर श्रीमती शिखा श्रीवास्तव जिला विधिक सेवा प्राधिकरण ने निराश्रित बच्चों के लिए सारथी कैम्पेन, धरेलू हिंसा अधिनियम 2005 के लिए आशा योजना एवं अन्य योजनाओं की जानकारी दी।

आंगनबाड़ी कार्यकर्ताओं एवं आंगनबाड़ी सहायिकाओं के पूर्णतः अस्थाई एवं मानदेय आधारित मानसेवी रिक्त पदों की पूर्ति

मंडला, देशबन्धु। महिला एवं बाल विकास विभाग म.प्र. अंतर्गत परियोजना मोहगाँव में आंगनबाड़ी कार्यकर्ताओं एवं सहायिकाओं के पूर्णतः अस्थाई एवं मानदेय आधारित मानसेवी रिक्त पदों हेतु पात्र महिलाओं से परियोजनावार रिक्त पदों की पूर्ति हेतु एमपी ऑनलाईन द्वारा तैयार चयन पोर्टल के माध्यम से आवेदन पत्र 4 जुलाई 2025 तक आमंत्रित किया गया है। नियुक्ति से संबंधित नियम, निर्देश, शर्तें, आवेदन का प्रारूप, शैक्षणिक योग्यता एवं अन्य अर्हताओं से संबंधित जानकारी एमपी ऑनलाईन द्वारा तैयार चयन पोर्टल पर उपलब्ध है। एमपी ऑनलाईन से संबंधित समस्या निराकरण हेतु हेल्पलाइन नंबर 0755-6720208 है।

जिला कार्यक्रम अधिकारी को प्रशस्ति पत्र देकर सम्मानित किया

मंडला, देशबन्धु। कलेक्टर सोमेश मिश्रा ने मई माह के सीएम हेल्पलाइन के प्रकरणों के निराकरण में श्रीमति शालिनी तिवारी, जिला कार्यक्रम अधिकारी, महिला एवं बाल विकास विभाग को 90.57 वेटेज स्कोर के लिए प्रशस्ति पत्र देकर सम्मानित किया। उन्होंने कहा कि शिकायत के निराकरण में संतुष्टि स्तर को बेहतर रखें। इस दौरान सीईओ जिला पंचायत श्रेयांश कूमट, अपर कलेक्टर श्री राजेन्द्र कुमार सिंह, संयुक्त कलेक्टर सीएल वर्मा डिप्टी कलेक्टर क्षमा सराफसहित समस्त एसडीएम तथा संबंधित अधिकारी उपस्थित थे।

जल गंगा अभियान के तहत राता ग्राम में तालाब का कार्याकल्प



मंडला, देशबन्धु। एसडीएम बिछिया सोनाली देव के मार्गदर्शन में जल गंगा संवर्धन अभियान के तहत जल संरक्षण के विभिन्न कार्य किए जा रहे हैं। जल संरक्षण के इस मुहिम में ग्रामीणजन भी अपनी भूमिका निभाते हुए जल स्त्रोतों के जीर्णोद्धार के लिए बड़-चढ़कर श्रमदान भी कर रहे हैं। बिछिया विकासखंड के ग्राम राता में जन समुदाय के सामूहिक प्रयासों से सार्वजनिक तालाब की साफ-सफाई का कार्य सफलतापूर्वक संपन्न किया गया। इस अभियान में ग्रामवासियों ने बड़-चढ़कर हिस्सा लिया और श्रमदान के माध्यम से तालाब को नया जीवन प्रदान किया। इस अवसर पर स्थानीय जनप्रतिनिधियों और प्रशासन के अधिकारियों ने भी उपस्थित होकर ग्रामीणों के प्रयासों की सराहना की।

माहिष्मति घाट पर चलाया गया स्वच्छता अभियान

पीएचई मंत्री संपतिया उइके, जनप्रतिनिधियों और अधिकारियों ने की सफाई

मण्डला, देशबन्धु। जल गंगा संवर्धन अभियान अंतर्गत 24 जून को रानी दुर्गावती बलिदान दिवस के अवसर पर माँ नर्मदा के तट माहिष्मती

घाट पर स्वच्छता अभियान चलाया गया। म.प्र. की लोक स्वास्थ्य यांत्रिकी मंत्री श्रीमती संपतिया उइके के साथ जनप्रतिनिधियों एवं अधिकारियों ने स्वयं झाड़ू उठाकर घाट की सफाई की। इस दौरान मंत्री श्रीमती संपतिया उइके ने कहा कि म.प्र. के मुख्यमंत्री डॉ. मोहन यादव ने जल स्त्रोतों के संरक्षण एवं संवर्धन के लिए जल गंगा संवर्धन अभियान संचालित किया है। जल संरक्षण के कार्य मुख्यमंत्री जी की प्रार्थमिकता हैं जिसमें जल स्त्रोतों की साफ-सफाई, नदी एवं नालों के उदगम स्थलों को पुर्नजीवित करना जैसे कार्य शामिल हैं। रानी दुर्गावती के बलिदान दिवस पर माँ नर्मदा के पावन तट की सफाई का हमें सौभाग्य मिला है। सफाई के इस कार्य के दौरान जिला पंचायत अध्यक्ष संजय कुशराम, नगरपालिका

अध्यक्ष विनोद कछवाहा, जिला पंचायत सदस्य शैलेश मिश्रा, सांसद प्रतिनिधि जयदत्त झा, नगर भाजपा अध्यक्ष शिवरानू

राजपूत, कलेक्टर सोमेश मिश्रा, पुलिस अधीक्षक रजत सकलेचा, सीईओ जिला पंचायत श्रेयांश कूमट, अपर कलेक्टर राजेन्द्र कुमार सिंह, संयुक्त कलेक्टर सीएल वर्मा, एसडीएम मंडला श्रीमती सोनल सिडाम, सीएमओ नगरपालिका गजानंद नाफ्दे सहित अन्य अधिकारी, कर्मचारी तथा समाजसेवी उपस्थित रहे।

मंत्री ने लगाया तुलसी का पौधा- जल गंगा संवर्धन अभियान के अंतर्गत माँ नर्मदा के तट पर माहिष्मती घाट की सफाई के दौरान प्रदेश शासन की लोक स्वास्थ्य यांत्रिकी मंत्री श्रीमती संपतिया उइके ने माँ नर्मदा मंदिर के सामने गमले में तुलसी का पौधा भी रोपित किया।

रसोइयों ने मानदेय का भुगतान करने सौंपा ज्ञापन

मंडला, देशबन्धु। जिले के रसोईया उत्थान संघ समिति के पदाधिकारियों ने 24 जून को कलेक्टर, जिला पंचायत मुख्य कार्यपालन अधिकारी कार्यालय पहुंचकर जून के महीने का तीन वर्षों से लंबित मानदेय भुगतान कराए जाने कलेक्टर, जिला पंचायत सी.ई.ओ और मुख्यमंत्री के नाम संबोधित ज्ञापन मांगपत्र सौंपा है। ज्ञापन मांगपत्र में मांग की गई है, कि मंडला जिले के लगभग चार हजार रसोइयों को जून के महीने का भोजन पकाने का मानदेय पिछले कुछ वर्षों से भुगतान नहीं किया जा रहा है। जबकि रसोईया 15 जून से 30 अप्रैल तक भोजन पकाने का काम लगातार करते आ रहे हैं। बावजूद इसके जुलाई से अप्रैल तक ही मानदेय का भुगतान किया जाता है। जून के महीने का भुगतान करना पता नहीं क्यों बंद कर दिया गया है। जबकि रसोईया मध्यान्ह भोजन पकाने का काम जून के महीने में भी बराबर करते आ रहे हैं।

संगठन के पदाधिकारियों ने यह भी बताया कि उनको इस कटौती के कारण परिवार चलाने में आर्थिक तंगी अधिक बढ़ जाती है,और लगभग बारह से तेरह दिनों



तक का काम बेगार में चला जा रहा है,अपना दुखड़ा बताते यह भी बताया है,कि जून के महीने में उनके खेती-बाड़ी से संबंधित जरूरी काम, बच्चों के स्कूल में प्रवेश से संबंधित खर्चें वाले काम बढ़े हुए होते हैं, जिनको छोड़कर भी मध्यान्ह भोजन पकाने का काम जून के महीने में भी करते हैं।

बता दें, जून के महीने के लिए मध्यान्ह भोजन के लिए शासकीय उचित मूल्य दुकानों के माध्यम से चावल और अन्य सामग्रियों जैसे ईंधन, किराना और सब्जियों के लिए राशि स्व-सहायता समूहों के खातों में बराबर जमा होती है, जिससे स्कूलों में

24 जून को जिले में 44.1 मिमी औसत वर्षा दर्ज की गई

मंडला, देशबन्धु। जिले में इस वर्ष 1 जून से 24 जून 2025 के दौरान 163.8 मिमी. औसत वर्षा दर्ज की गई है जबकि इसी अवधि तक गत वर्ष 72.5 मिलीमीटर औसत वर्षा दर्ज की गई थी। इस प्रकार गत वर्ष की तुलना में इस वर्ष 91.3 मिलीमीटर अधिक वर्षा दर्ज की गई है।

अधीक्षक भू-अभिलेख से प्राप्त जानकारी के अनुसार 24 जून 2025 को मंडला में 36.4 मि.मी., नैनपुर में 38.6, बिछिया में 44.3, निवास में 48.6, घुघरी में 43.1 मि.मी. एवं नारायणगंज में 53.8 मि.मी. वर्षा दर्ज की गई। इस प्रकार जिले में 24 जून 2025 को 44.1 मिमी. औसत वर्षा दर्ज की गई है।

सीएम हेल्पलाइन के निराकरण में 93.58 वेटेज स्कोर के लिए मिला प्रशस्ति पत्र



मण्डला, देशबन्धु। कलेक्टर सोमेश मिश्रा ने मई माह के सीएम हेल्पलाइन के प्रकरणों के निराकरण में विनोद मरावी सीईओ जनपद पंचायत नैनपुर को 93.58 वेटेज स्कोर के लिए प्रशस्ति पत्र देकर सम्मानित किया। यह सम्मान एसडीएम मंडला श्रीमती सोनल सिडाम द्वारा प्राप्त किया गया। उन्होंने कहा कि शिकायत के निराकरण में संतुष्टि स्तर को बेहतर रखें। इस दौरान सीईओ जिला पंचायत श्रेयांश कूमट, अपर कलेक्टर श्री राजेन्द्र कुमार सिंह, संयुक्त कलेक्टर सीएल वर्मा डिप्टी कलेक्टर क्षमा सराफ सहित समस्त एसडीएम तथा संबंधित अधिकारी उपस्थित थे।